

ஆடுகளுக்காக அடும் ஓநாய்கள்!

தலைவர் – முதல்வர் மு.க.ஸ்டாலின் கடிதம்... முதல் பக்கத்தொடர்ச்சி

இந்தியைக் கட்டாயமாகத் திணிக்கும் சதித்திட்டத்தினை எதிர்த்து சட்ட நகல் எரிப்புப் போராட்டத்தை 1986ஆம் ஆண்டில் நம் உயிர்நிகர்த தலைவர் கலைஞர் அவர்கள் அறிவித்தபோது, முன்கள வீரனாக மொழிப் போர்க்களம் கண்டவன்தான் உங்களில் ஒருவனான நான். அப்போது, கோவையில் நடைபெற்ற இந்தி எதிர்ப்பு மாநாட்டில், மொழிப் போர்த் தியாகிகளின் படங்களைத் திறந்து வைத்து உரையாற்றுகின்ற வாய்ப்பினை இளைஞரணிச் செயலாளரான எனக்கு வழங்கினார், தமிழகக்காக வாழ்ந்தவரும் தமிழகவே வாழ்ந்த வருமான நம் தலைவர் கலைஞர்.

“கிரேக்கத்தை எப்படியாவது கைப் பற்றி விடவேண்டும் என்று கருதி பரிக் ஏகாதிபத்தியம் ஒரு பெரும் படையெடுப்பை நடத்தியது. எல்லையிலே ஒரு சிறு கிரேக்கப் படையின் வீரர்கள் அதனை எதிர்கொண்டு வீரமரணம் அடைகிறார்கள். அவர்களின் உடல் வீழ்ந்து கிடந்த இடத்திலே ஒரு நினைவுச் சின்னம் எழுப்பப்பட்டது. அதில்,

‘இவ்வழிச் செல்லும் மக்கள் நீவீர் ஸ்பார்டா சென்று பகர்வீர் - நாங்கள் பணியை முடித்துப் படுத்தோம்’ - என்ற வாசகம் எழுதப்பட்டிருந்தது. நாட்டைக் காக்கும் போரில் தங்கள் உயிரைக் கொடுத்த அன்றைய கிரேக்க வீரர்களுக்கு கழகத் தொண்டர்களாகிய நாம் சளைத்தவர்களல்ல” என்று குறிப்பிட்டேன்.

சிறை கண்ட நம் உயிர் நிகர்த தலைவர் முத்தமிழறிஞர் கலைஞருக்கு, கைதிகளுக்கான கட்டம் போட்ட சட்டமையையும், அரைக்கால் சட்டமையையும் அணிவித்து அவரது கையில் தட்டும் குவளையும் வழங்கினார்கள் அன்றைய ஆட்சியாளர்கள்.

ஹிட்லர் ஆட்சியில் ஜெர்மன் மொழி திணிக்கப்பட்டதை எதிர்த்து செக்கோஸ்லோவியா என்ற நாடு உருவானதையும், ஆங்கில மொழித் திணிப்பை எதிர்த்து அயர்லாந்து

மக்கள் நடத்திய தீரமிகு போராட்டத்தையும், பங்களாதேஷ் எனும் நாடு உருவானதற்குக் காரணம் பாகிஸ்தான் அரசின் மொழித்திணிப்பே என்பதையும், இலங்கையில் சிங்கள மொழி ஆதிக்கம்தான் அங்குள்ள தமிழர்களைத் தனி நாடு கேட்டுப் போராட வைத்திருக்கிறது என்பதையும் அந்த உரையிலே எடுத்துரைத்து, “அரசியல் சட்டத்தினுடைய 17ஆம் பாகத்தில் ஒரு பிரிவை ஒரு தாளில் எழுதிக் கொடுத்துகின்ற போராட்டத்தை நம் தலைவர் அறிவித்திருக்கிறார். அப்படியே போராட்டத்தில் கொடுத்துகின்ற அந்தத் தீ, இன்றைக்கு இந்தத் திணிப்பை நடத்திக் கொண்டிருக்கிற மோசடிகாரர்களின் எண்ணங்களுக்கு நாம் வைக்கிற எழுச்சித் தீ” என முழங்கினேன்.

சொன்னதைச் செய்யும் இயக்கமான திராவிட முன்னேற்றக் கழகம் 1986 இல் இந்தத் திணிப்புக்கு எதிராக அரசியல் சட்ட நகல் எரிப்புப் போராட்டத்தைத் தமிழ்நாடு முழுவதும் எழுச்சியோடு நடத்தியது. மாநிலமொங்கும்

தீ பரவியது. அந்தப் போராட்டத்தில் பங்கேற்றுச் சிறைசென்றேன். ஆயிரக்கணக்கான உடன்பிறப்புகள் தாய் மொழி காத்திட சிறை புகுந்தனர். இனமானப் பேராசிரியர் பெருந்தகை உள்ளிட்ட கழகத்தின் சட்டமன்ற உறுப்பினர்கள் பத்துப் பேரின் பதவியைப் பறித்தார் அ.தி.மு.க அரசின் அன்றைய பேரவைத் தலைவர்.

“மாங்குயில் கூவிடும் பூஞ்சோலை எமை மாட்ட நினைக்கும் சிறைச் சாலை” என்ற புரட்சிக் கவிஞர் பாரதிதாசன் வரிகளை நீதிமன்றத்தில் வாக்கு மூலமாக அளித்து, சிறை கண்ட நம் உயிர் நிகர்த தலைவர் முத்தமிழறிஞர் கலைஞருக்கு, கைதிகளுக்கான கட்டம் போட்ட சட்டமையையும், அரைக்கால் சட்டமையையும் அணிவித்து அவரது கையில் தட்டும் குவளையும் வழங்கினார்கள் அன்றைய ஆட்சியாளர்கள். தமிழே உயிரெனக் கொண்ட நம் தலைவர் சிறைக் கொடுமைகளைச் சிரித்த படியே எதிர்கொண்டார்.

பதவி பறிக்கப்பட்டாலும், சிறையில் அடைத்துச் சித்திரவதை செய்தாலும், உயிரையே கொடுக்க வேண்டியிருந்தாலும் ஆதிக்க மொழித் திணிப்புக்கு இடந்தராமல் ஆருயிரான தமிழைக் காப்போம் என்பதில் அப்போதும் இப்போதும் உறுதியாக இருக்கிறது திராவிட முன்னேற்றக் கழகம்.

இந்திதான் இந்தியாவின் தேசிய மொழி என்றும், சமஸ்கிருதமே இந்தியாவின் முதன்மை மொழி என்றும் சொல்லி இரண்டையும் திணிக்க நினைக்கிறார்கள். அவர்கள் சொல்கின்ற இரண்டுமே வடிக்கட்டிய பொய் என்பதை வரலாறு சொல்கிறது.

(தொடரும்)

அன்புடன்
மு.க. ஸ்டாலின்

திருவள்ளூர் ஆண்டு 2056
மாசி 18
02.03.2025

ஒன்றிய அரசின் இந்தத் திணிப்புக்கு எதிராக அமெரிக்காவில் போராட்டம்!

அமெரிக்க வாழ் தமிழர்கள் பதாகைகளை ஏந்தி எதிர்ப்பு! முதல்வர் மு.க.ஸ்டாலின் பதிவு!

சென்னை, மார்ச் 3 - ஒன்றிய அரசின் இந்தத் திணிப்புக்கு எதிராக, அமெரிக்காவிலும் போராட்டம் வெடித்துள்ளதாக, முதலமைச்சர் மு.க.ஸ்டாலின் தெரிவித்துள்ளார்.

ஒன்றிய அரசின் மும்மொழிக் கொள்கை மற்றும் இந்தத் திணிப்பை கண்டித்து தமிழ்நாடு முழுவதும் அரசியல் கட்சிகள், மாணவர் அமைப்பினர் தொடர் போராட்டங்களில் ஈடுபட்டு வருகின்றனர்.

இந்நிலையில், தமிழ்நாட்டில் இந்தத் திணிப்பை எதிர்த்து அமெரிக்காவிலும் போராட்டம் வெடித்துள்ளது.

அமெரிக்காவின் டல்லாஸ் நகரில் அமெரிக்க வாழ் தமிழர்கள் ஒன்று கூடி இந்தத் திணிப்புக்கு எதிராக முழக்கங்களை எழுப்பியும், பதாகைகளை ஏந்தியும் தங்கள் எதிர்ப்பை தெரிவித்தனர்.

அப்போது, ஒன்றிய அரசுக்கு எதிராக அவர்கள் முழக்கமிட்டனர்.

இதனிடையே, அமெரிக்க வாழ் தமிழர்களின் போராட்டத்தை சுட்டிக் காட்டி முதலமைச்சர் மு.க.ஸ்டாலின் வெளியிட்டிருள்ள சமூக வலைதளப் பதிவில், மும்மொழி கொள்கை திணிப்பை எதிர்த்து அமெரிக்காவின் டல்லாஸ் நகரில் அமெரிக்க வாழ் தமிழர்கள் போராட்டத்தில் ஈடுபட்டுள்ளதாகவும் தமிழ் வாழ்க என்றும் கூறியுள்ளார்.

இவ்வாறு முதலமைச்சர் மு.க.ஸ்டாலின் குறிப்பிட்டிருள்ளார்.

தமிழ்நாடு அரசு முதன் முதலாக மார்ச் 14-ல்

பொருளாதார அறிக்கை தாக்கல் செய்கிறது!

சென்னை, மார்ச் 3 - தமிழ்நாடு அரசு முதன் முதலாக பொருளாதார ஆய்வறிக்கையை மார்ச் 14 ஆம் தேதி சமர்ப்பிக்கிறது.

தமிழ்நாடு அரசின்

அறிக்கையை சட்டப் பேரவையில் தாக்கல் செய்கிறார்.

இந்நிலையில், தமிழ்நாடு அரசு முதன் முதலாக பொருளாதார ஆய்வறிக்கையையும் மார்ச்

14 ஆம் தேதி சமர்ப்பிக்கிறது.

14 ஆம் தேதி சமர்ப்பிக்கிறது. தமிழ்நாடு அரசு இது போன்ற பொருளாதார ஆய்வு அறிக்கையை முதன்முதலாக தாக்கல் செய்ய உள்ளது என்பது குறிப்பிடத்தக்கது.



கழகத் தலைவர், முதல்வர் மு.க.ஸ்டாலின் அவர்களின் 72வது பிறந்தநாளை யொட்டி குன்றத்தூர் தெற்கு ஒன்றிய தி.மு.க. சார்பில் ஒன்றியச் செயலாளர் படப்பை ஆ.மனோகாரன் ஏற்பாட்டில் படப்பை பேருந்து நிலையம் அருகில் நடைபெற்ற நிகழ்ச்சியில் காஞ்சிபுரம் வடக்கு மாவட்ட செயலாளர் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் கலந்துகொண்டு கழக இருவண்ண கொடியை ஏற்றி கழக நிர்வாகிகளுடன் தமிழ்நாடு போராட்டம்! தமிழ்நாடு வெல்லும்! என்ற உறுதிமொழியை ஏற்று பொதுமக்களுக்கு சம்பந்தி அறுசுவை உணவை வழங்கினார். அருகில் ஒன்றியக்குழு தலைவர் சரஸ்வதி மனோகாரன், ஊராட்சி மன்ற தலைவர் கர்ணன் மற்றும் கழக நிர்வாகிகள் உள்ளனர்.

நாகையில் கள ஆய்வில் முதல்வர்!

நாகை மாவட்டத்தில் கள ஆய்வு மேற்கொள்வதற்காக சென்றுள்ள முதல்வர் மு.க.ஸ்டாலின் அவர்கள், நேற்று (2.3.2025) பல்வேறு நிகழ்ச்சியில் பங்கேற்றார். அதைத் தொடர்ந்து இன்று (3.3.2025) கழக நிர்வாகிகள் கூட்டத்தில் பங்கேற்கிறார்.

கழகத் தலைவர் – முதல்வர் மு.க.ஸ்டாலின் பிறந்தநாளையொட்டி அன்னம் தரும் அமுதராங்கம் 11-வது நாள்! எழும்பூர் தெற்கு 61-வது வார்டில் அமைச்சர் - மாவட்டச் செயலாளர் பி.கே.சேகர்பாபு உணவு வழங்கினார்!

சென்னை, மார்ச் 3 - முதலமைச்சர் அவர்களின் 72வது பிறந்தநாளை முன்னிட்டு சென்னை கிழக்கு மாவட்ட திமுக சார்பில், 2025 பிப்ரவரி 20 ஆம் தேதி முதல், 2026 பிப்ரவரி 19ஆம் தேதி வரையிலான 365 நாட்களும், நள்ளி ஒன்றுக்கு 1000 நபர்களுக்கு காலை உணவு வழங்கும் சிறப்புமிக்க “அன்னம் தரும் அமுதராங்கம்” மாபெரும் திட்டத்தின் 11ஆம்நாளான கழகத்தலைவர் தமிழ்நாடு முதலமைச்சர் அவர்களின் இனிய பிறந்தநாளில் நேற்று (02.3.2025) எழும்பூர் தெற்கு பகுதி, 1) Dr. சந்தோஷ் நகர், வீட்டுவசதி வாரியம், எழும்பூர் (61வது வட்டம்). 2) நூர்ஜகான் ஹோட்டல் சந்திப்பு, திருவேங்கடம் தெரு, குதிரைப்



படை எதிரில், பதுப்பேட்டை (61ஆ வட்டம்) ஆகிய பகுதிகளில் இந்து சமய அறிநிலையத்துறை அமைச்சர் பி.கே.சேகர்பாபு பொதுமக்களுக்கு காலை உணவு வழங்கினார். இந்நிகழ்ச்சியில் வி.சுதா

கர், சொ.வேலு, மாமன்ற உறுப்பினர்கள்: பரிதிஜிளம் சுருதி, பி.எம்.யாழிவி, ராஜேஸ்வரி ஸ்ரீதர், டால் பின் எஸ். அரி கிருஷ்ணன், இ.மொய்தீன், ஆர்.பாபு, வி.ஜெயகுமார், வி. அபாய், மு.தயாளன், ந.பாலு, க.மோகன், ஆர்.எம்.ரங்கநாதன் எழும்பூர் வட்டக்கு தெற்கு பகுதி செயலாளர்கள்: தி.தயாளன், சு.மனோகர், ஆர்.எம்.ரங்கநாதன், ஆர்.பாபு, வான்மதி கதிரவன், எல்.சுந்தர்ராஜன், புனிதா. இத்திட்ட ஒருங்கிணைப்பாளர்கள்: எஸ். முரளி, ஆர்.ராஜன், கே.ஆர்.அபரஞ்சி, அசோக் ஜெயின், பி.விஜயகுமார், ம.அசோக்குமார், ட.சம்பத் குமார், க.பா.பிரதீப்குமார், மற்றும் கழக நிர்வாகிகள் மன்னோபுகள் கலந்து கொண்டனர்.



முதலமைச்சர் அவர்களின் நல்வழிகாட்டுதலின்படி நேற்று (02.03.2025) சென்னை, தங்கசாலை, அல்லூரி வெங்கடாத்திரி சுவாமி மடம் (ஞ இராமர் திருக்கோயிலில் நடைபெற்ற திருக்குழுக்கு நன்றிபாட்டு பெருவிழாவில் இந்து சமயம் மற்றும் அறிநிலையத்துறை அமைச்சர் பி.கே.சேகர்பாபு பங்கேற்று சிறப்பித்தார். இந்நிகழ்ச்சியில் இந்து சமய அறிநிலையத்துறை ஆணையர் பி.என்.ஸ்ரீதர், சென்னை மண்டல இணை ஆணையர் திருமதி.ஜ.மூல்லை, உதவி ஆணையர் கே.சிவக்குமார், மாநகராட்சி மண்டலக் குழுத்தலைவர் பி.ஸ்ரீராஜன், உள்ளாட்சி அமைப்புகளின் பிரதிநிதிகள் எஸ்.முரளி, அபரஞ்சி, இறையன்பர்கள் மற்றும் ஏராளமான பொதுமக்கள் கலந்து கொண்டனர்.